

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*

**॥ *trīcatvāriṃśaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ trīcatvāriṃśaḥ sargaḥ ॥

*bhagīrathasya tapasā tuṣṭēna śivēna gaṅgāṃ śīrasi dhārayitvā  
tasyā bindusarōvarē tyāgastatra svātmānaṃ saptasu dhārāsu  
saṃvibhajya bhāgīrathyā bhagīrathamānugamya  
tatpitṛṇāmuddharaṇaṃ ca*

*dēvadēvē gatē tasmin  
sō'nguṣṭhāgranipīditām |  
kṛtvā vasumatīṃ rāma  
vatsaraṃ samupāsata ॥ 1.43.1 ॥*

*atha saṃvatsarē pūrṇē  
sarvalōkanamaskṛtaḥ |  
umāpatiḥ paśupati  
rājānamidamabravīt ॥ 1.43.2 ॥*

*prītastē'haṃ naraśrēṣṭha  
kariṣyāmi tava priyam |  
śīrasā dhārayiṣyāmi  
śailarājasutāmaham ॥ 1.43.3 ॥*

tatō haimavatī jyēṣṭhā  
 sarvalōkanamaskṛtā |  
 tadā sātimahadrūpaṃ  
 kṛtvā vēgaṃ ca duḥsaham || 1.43.4 ||

ākāśādapatad rāma  
 śivē śivaśirasyuta |  
 acintayacca sā dēvī  
 gaṅgā paramadurdharā || 1.43.5 ||

viśāmyahaṃ hi pātālaṃ  
 srōtasā gr̥hya śaṅkaram |  
 tasyāvalēpanaṃ jñātvā  
 kruddhastu bhagavān haraḥ || 1.43.6 ||

tirōbhāvayituṃ buddhiṃ  
 cakrē trinayanastadā |  
 sā tasmin patitā puṇyā  
 puṇyē rudrasya mūrdhani || 1.43.7 ||

himavatpratimē rāma  
 jaṭāmaṇḍalagahvarē |  
 sā kathañcinmahīṃ gantuṃ  
 nāśaknōd yatnamāsthitā || 1.43.8 ||

naiva sā nirgamaṃ lēbhē  
 jaṭāmaṇḍalamantataḥ |  
 tatraivābabhramad dēvī  
 saṃvatsaragaṇān bahūn || 1.43.9 ||

tāmapaśyat punastatra  
 tapaḥ paramamāsthitaḥ |  
 sa tēna tōṣitaścāsī -  
 datyantam raghunandana || 1.43.10 ||

visasarja tatō gaṅgāṃ  
 harō bindusaraḥ prati |  
 tasyāṃ viṣṛjyamānāyāṃ  
 sapta srōtāṃsi jajñirē || 1.43.11 ||

hlādinī pāvanī caiva  
 nalinī ca tathaiva ca |  
 tisraḥ prācīm diśam jagmu -  
 rgaṅgāḥ śivajalāḥ śubhāḥ || 1.43.12 ||

sucakṣuścaiva sītā ca  
 sindhuścaiva mahānadī |  
 tisraścaitā diśam jagmuḥ  
 pratīcīm tu diśam śubhāḥ || 1.43.13 ||

saptamī cānvagāt tāsāṃ  
 bhagīratharathaṃ tadā |  
 bhagīrathō'pi rājarṣi -  
 divyaṃ syandanamāsthitaḥ || 1.43.14 ||

prāyādagrē mahātējā  
 gaṅgā taṃ cāpyanuvrajat |  
 gaganācchaṅkaraśira -  
 statō dharaṇimāgatā || 1.43.15 ||

asarpata jalaṃ tatra  
 tīvraśabdapuraskṛtam |  
 matsyakacchapasāṅghaiśca  
 śiṃśumāragaṇaistathā || 1.43.16 ||

patadbhiḥ patitaiścaiva  
 vyarōcata vasundharā |  
 tatō dēvarṣigandharvā  
 yakṣasiddhagaṇāstathā || 1.43.17 ||

vyalōkayanta tē tatra  
 gaganād gāṃ gatāṃ tadā |  
 vimānairnagarākārai -  
 rhayairgajavaraistadā || 1.43.18 ||

pāriplavagatāścāpi  
 dēvatāstatra viṣṭhitāḥ |  
 tadadbhutamimaṃ lōkē  
 gaṅgāvataramuttamam || 1.43.19 ||

didṛkṣavō dēvagaṇāḥ  
 samīyuramitaujaśaḥ |  
 sampatadbhiḥ suragaṇai -  
 stēṣāṃ cābharaṇaujasā || 1.43.20 ||

śatādityamivābhāti  
 gaganam gatatōyadam |  
 śiṃśumārōragagaṇai -  
 rmīnairapi ca cañcalaiḥ || 1.43.21 ||

vidyudbhiriva vikṣiptai -  
 rākāśamabhavat tadā |  
 pāṇḍuraiḥ salilōtpīḍaiḥ  
 kīryamāṇaiḥ sahasradhā || 1.43.22 ||

śāradābhrērivākīrṇaṃ  
 gaganam haṃsasamplavaiḥ |  
 kvacid drutataram yāti  
 kuṭilaṃ kvacidāyatam || 1.43.23 ||

vinataṃ kvacidudbhūtaṃ  
 kvacid yāti śanaiḥ śanaiḥ |  
 salilēnaiva salilaṃ  
 kvacidabhyāhataṃ punaḥ || 1.43.24 ||

muhurūrdhvapathaṃ gatvā  
 papāta vasudhāṃ punaḥ |  
 tacchaṅkaraśirōbhraṣṭaṃ  
 bhraṣṭaṃ bhūmitalē punaḥ || 1.43.25 ||

vyarōcata tadā tōyaṃ  
 nirmalaṃ gatakalmaṣam |  
 tatrarṣigaṇagandharvā  
 vasudhātalavāsinaḥ || 1.43.26 ||

bhavāṅgapatitaṃ tōyaṃ  
 pavitramiti pasṛśuḥ |  
 śāpāt prapatitā yē ca  
 gaganād vasudhātalam || 1.43.27 ||

kṛtvā tatrābhiṣēkaṃ tē  
 babhūvurgatakalmaṣāḥ |  
 dhūtapāpāḥ punastēna  
 tōyēnātha śubhānvitāḥ || 1.43.28 ||

punarākāśamāviśya  
 svān lōkān pratipēdirē |  
 mumudē muditō lōka -  
 stēna tōyēna bhāsvatā || 1.43.29 ||

kṛtābhiṣēkō gaṅgāyāṃ  
 babhūva gatakalmaṣāḥ |  
 bhagīrathō hi rājarṣi -  
 divyaṃ syandanamāsthitaḥ || 1.43.30 ||

prāyādagrē mahārāja -  
 staṃ gaṅgā pṛṣṭhatō'nvagāt |  
 dēvāḥ sarṣigaṇāḥ sarvē  
 daityadānavarākṣasāḥ || 1.43.31 ||

gandharvayakṣaprarāḥ  
 sakinnaramahōragāḥ |  
 sarpāścāpsarasō rāma  
 bhagīratharathānugāḥ || 1.43.32 ||

gaṅgāmanvagaman prītāḥ  
 sarvē jalacarāśca yē |  
 yatō bhagīrathō rājā  
 tatō gaṅgā yaśasvinī || 1.43.33 ||

jagāma saritāṃ śrēṣṭhā  
 sarvapāpaprāṇāśinī |  
 tatō hi yajamānasya  
 jahnōradbhutakarmanāḥ || 1.43.34 ||

gaṅgā samplāvayāmāsa  
 yajñavāṭaṃ mahātmanaḥ |  
 tasyāvalēpanaṃ jñātvā  
 kruddhō jahvaśca rāghava || 1.43.35 ||

apibat tu jalaṃ sarvaṃ  
 gaṅgāyāḥ paramādbhutam |  
 tatō dēvāḥ sagandharvā  
 ṛṣayaśca suvismitāḥ || 1.43.36 ||

pūjayanti mahātmānaṃ  
 jahnuṃ puruṣasattamaṃ |  
 gaṅgāṃ cāpi nayanti sma  
 duhitṛtvē mahātmanaḥ || 1.43.37 ||

tatastuṣṭō mahātējāḥ  
 śrōtrābhyāmasṛjat prabhuḥ |  
 tasmājjahvasutā gaṅgā  
 prōcyatē jāhnavīti ca || 1.43.38 ||

jagāma ca punargaṅgā  
 bhagīratharathānugā |  
 sāgaram cāpi samprāptā  
 sā saritpravarā tadā || 1.43.39 ||

*rasātaḥ rasāmupāgacchat*

*siddhyarthaṃ tasya karmaṇaḥ |*

*bhagīrathō'pi rājarṣi -*

*rgaṅgāmādāya yatnataḥ || 1.43.40 ||*

*pitāmahān bhasmakṛtā -*

*napaśyad gatacētanaḥ |*

*atha tadbhasmanāṃ rāśiṃ*

*gaṅgāsalilamuttamam |*

*plāvayat pūtapāpmānaḥ*

*svargaṃ prāptā raghūttama || 1.43.41 ||*

*|| ityārṣe śrīmadrāmāyaṇe vālmikīye ādikāvye*

*bālakāṇḍe tricatvāriṃśaḥ sargaḥ ||*